



[ఎనిమిదవ భాగము]

స్రిగ్గా అప్పుడే శిలువ ఆకారంలోవున్న ఆ బోర్డు క్రింద  
 ఓ పాకెట్ నా కళ్ళ నాకర్పించింది...

గబగబ ఆ పాకెట్ ని అందుకున్నాను...  
 అది విప్పాను.

పాలిథిన్ సంచి వున్నది లోపల.

నోటితో పైవైపు చించాను సంచిని.

ఒక సిగరెట్ పాకెట్, అగ్గిపెట్టె, ఒక రొట్టె నా  
 చేతిలోకి వచ్చాయి.

తృప్తిగా, ఆనందంగా రొట్టెకేసి చూసి, దాన్ని పది  
 లంగా పాంటు జేబులో దాచాను.

పాక్ విప్లవ సిగరెట్ పెనిమల మధ్య వుంచు కున్నాను.

అగ్గిపుల్ల గీసి వెల్లించాను. ఉషారుగా మొదటి దమ్ము లాగాను.

ఎన్నోరోజుల 'గావ్' తర్వాత ముట్టించిన మొదటి సిగరెట్ యిచ్చే ఉత్తేజాన్ని వర్ణించడం కష్టం! అది స్మోకింగ్ హబిట్ వున్నవారికే తెలుస్తుంది.

బుర్ర చురుగ్గా చకచగా పని చేస్తోంది.

తోడుకుపోయిన నరాలు ఒక్కసారి బలం వుంజు కున్నట్లునిపిస్తోంది... ఇంతకూ...

ఆ బోర్డు అక్కడ ఎరేంజ్ చేసిందెవరు??

అందులోని ఆంతర్యవేమిటి?

వ్చ...ఎంత ఆలోచించినా ఆ ప్రశ్నకు సమాధానం యిప్పుడే దొరకదని తెలుసు.

తినబోతూ రుచి అడగడమెందుకు?

ఈ విధంగా నచ్చచెప్పుకుని ఆ యారో గుర్తు మార్గాన ప్రయాణించసాగాను.

పది అడుగులైనా వెయ్యకముందే వెనకాల నేలదురు తున్నట్లు శబ్దం వినవచ్చింది. అదిరిపడి—

చివ్యన వెనక్కి తిరిగాను.

అంతే!

నా గుండె ఝలుమన్నాయ్!

కంగారులో రైఫిల్ వదిలేసి, చటుక్కున గెంతి, పైకొమ్మనందుకున్నాను. భూమి అదరగొడుతూ, భూలి రేపుతూ ఖడ్గముగం నా కాళ్ళక్రింద నుంచి పది అడుగులు ముందు పరిగె తింది.

క్షణంలో అపాయం తప్పిపోయింది.

కాకపోతే దాని ముట్టిమీద ధృడంగా, సూదిగావున్న  
కొమ్ము నా వెన్నముకను విరిచి పొట్టలోకి దూరివుండేది...  
క్రిందికి దిగి రెఫిల్. అందుకున్నాను...

గురి తప్పిన అవమానంతో, క్రోధమధికమైన ఖడ్గమృగం  
అదో విధంగా అరుస్తూ మళ్ళీ వెనక్కి తిరిగింది నావేపు.  
అలస్యం చేయలేదది.

నేలను తన్ని పైకితేచి, నావేపు రంక వేస్తూ కదిలింది  
బరువుగా...

స్ట్రీ కాచ్ లూజ్ చేసి, తుపాకీ పేల్చాను.

బుల్లెట్ వెలువడడం, అది నా మీదికి విరుచుకు పడడం  
ఒకేసారి జరిగాయ్.

ఖడ్గమృగం మూవ్ మెంటును వూహించి శరవేగంతో,  
రబ్బరు బొమ్మలా దొర్లాను ప్రక్కకి.

గురితప్పి ఆ వేగంలో ఆగలేక, మరికొంత ముందుకు  
వెళ్ళి బరువుగా వెనక్కి తిరిగిందది. 'షార్ ఎయిమ్ యిన్  
కన్ ఫ్యూషన్' కావడంవల్ల నా బుల్లెట్ మిస్ అయింది.

బుసలు కొడుతోంది క్రోధంతో ఖడ్గమృగం...

మల్లయోధుడు తొడలు చరిచి సవాలు చేసినట్లు, ఖడ్గ  
మృగం మళ్ళీ దుమ్ము రేగేటట్లుగా వెనక్కాళ్ళతో నేలను  
తన్ని నా వేపు దూసుకు రాసాగింది...

నేను అలాగే ఓ చెట్టు మొదట్లో నిలబడిపోయేను  
దానికి సరిఅయిన లక్ష్యం అందిస్తూ.

తారాజువ్వలా నా మీదికి దూసుకు వచ్చింది ఖడ్గ  
మృగం.

రెప్పపాటుకాలంలో చటుక్కున ప్రక్కకు తప్పు  
కున్నాను.

ఆ తప్పుకోవటంలో ఓ అరక్షణం ఆలస్యం అయితే  
నా ప్రాణాలు అనంత వాయువుల్లో లీనమైపోయేవి.

అంతే!

ఖడ్గమృగం ముఖానవున్న కొమ్ము చెట్టు మొదట్లో దిగ  
బడింది.

బలంగా వెనక్కు లాక్కోసాగింది వికృతంగా అరుస్తూ  
అది.

కాని, కొమ్ము చెట్లో నాటుకుపోయి రావడంలేదు...

అంతే! రైఫిల్ తో పిచ్చిగా ప్రేల్చాను...

బుల్లెట్లు అయిపోయాయని తెల్సాక దాని వేపు కంగా  
రుగా చూసాను.

ఖడ్గమృగం తల చిన్నాభిన్నమైపోయింది.

అలసటగా సిగరెట్ వెల్గించి ముందుకి నడిచాను.

పిచ్చిపట్టుదలతో, మధ్యాహ్నందాకా నడిచేసరికి నా  
కాళ్ళు పీక్కుపోయాయి...

తొడలు పట్టేసినట్లయింది...

అలసటగా ఓ వృక్షఛాయలో కూర్చోబోయి ఉలిక్కి  
పడ్డాను.

రెండో బోర్!!

అల్లంత దూరంలో ఎదురుగా కనబడింది.

నా నీరసం అంతా ఎగిరిపోయింది.

గబగబా పరిగెత్తాను దానివేపు...

ఆయాసపడుతూ ఆ బోర్డుమీది అక్షరాన్ని గొణు  
క్కుంటూ చదివాను...

“ఈ బోర్డు వెనకవేపు ఫ్లాంగు దూరంలో ఓ చెరువు  
వుంటుంది. అది దాటి సుమారు రెండుమైళ్ళు తిన్నగా

ప్రయాణించండి. మంచి ఆతిథ్యం మీకు లభించగలదు —  
—కోబ్రా”

కోబ్రా??

ఉలిక్కిపడ్డాను.

ఎవరీ కోబ్రా??

అతని ఆశయం ఏమిటి?

ఇందులో...

ఇందులో కొంపదీసి ఏదైనా మోసం లేదు. గద!

అయితే...

ఇప్పుడేం చెయ్యాలి?

వినుగ్గా తల విదిలించాను.

ఖాళీ రెఫిల్ తో ఈ ఆఫీసా అరణ్యాల్ని, నడుస్తూ  
దాటగలననుకోవడం ఎంత అవివేకమో తెలుసా.

అంతరాత్మ పీక నొక్కేసి, దూరంగా పారేసి ముందుకి  
కదిలాను.

రొట్టెముక్క దారిలో ఎప్పుడో నవీలేకాను.

మళ్ళీ ఆకలి కరకరలాడుతోంది.

ఈ బోర్డు దగ్గర ఫుడ్ పాకెట్స్ లాంటివేమీ లేవు.

ఉంటే వుండాలి.

బహుశా ఏ జంతువో లాక్కెళ్ళి వుండవచ్చు.

ఒళ్ళంతా అరంగుళం మందాన ధూళిదుమ్ము అట్టకట్టుకు  
పోయింది.

పాంటు చమటకంపు కొడుతోంది.

ముందు ఆ బోర్డులో చెప్పబడిన చెర్వులో హాయిగా  
స్నానం చేయాలి.

స్నానం సగం బలం అంటారు.

అశక్తి అయినా నన్ను కోబ్రావద్దకు చేరుస్తుంది...

అతివేగంగా అడుగులు వేశాను.

మరో అరగంటలో ఆ చెరువు ప్రత్యక్షమైంది.

అయామ్ ఇన్ రెట్ వే!

అనందంగా చెయ్యవేపు చూసాను, తుపాకీ ఒడ్డున పడేసి.

సంతోషంతో ఎగిరి గం తెయ్యాలనిపించింది.

అదే చేశాను.

చల్లగా తగిలాయ్ నీళ్ళు...

ముందు చేపలా నీళ్ళు తాగేసాను కడుపు నిండా.

పెద్దలోతు లేదది.

నాకు భుజాలదాకా వచ్చింది నీటి లెవల్.

ఒళ్ళు శుభ్రంగా తోముకుని, కుర్రాడిలా కేరింతలు కొడుతూ యీద సాగాను.

వెల్ లేక్!

చేపలు పుష్కలంగా ఉన్నట్టు గ్రహించాను.

అలసిపోయేదాకా అటూ ఇటూ ఈది అరగంట తర్వాత ఎంప్టీ గన్ తీసుకొని అవతలి వడ్డుకు కదిలాను.

నీటిలోంచి బైటకు అడుగేసాను.

అంతే!

ఒళ్ళు జలదరించినట్లయింది!

కెవ్వున అరిచాను.

నాకు తెలీకుండానే కుడి తొడమీద చెయ్యిపెట్టి బలంగా లాగాను.

చూయింగ్ గమ్లా సాగుతూ బయటపడింది బాగా బలిసి వున్న ఓ నాలుగంగుళాల జలగ!

అదిరిపడుతూ నీటిలోకి విసిరేసాను దాన్ని!

మెడమీద ఏదో కదిలినట్లయింది.

త్రుళ్ళిపడి మెడ చేత్తో తడుముకున్నాను.

మైగాడ్!

మరో రెండు!!

దోమను చరిచినట్లు ఆరచేత్తో బాది, మెడనుండి వాటిని  
గట్టిగా పీకేసాను.

ఒళ్ళంతా వెతుక్కున్నాను.

ధీరంగా నిటూర్చాను...

థాంక్ గాడ్! యిక లేవు.

ఒడ్డుమీద మెత్తని పచ్చికపై వెల్లకితలా పడుకొని,  
చల్లగాలి పీలుస్తూ ఓ పావుగంట విశ్రాంతి తీసుకున్నాను.

మధ్యాహ్నపు సూర్యుడి ఎండకు బట్టలు ఆరుతున్నాయి.

పాంటు జేబులోంచి పాలిథిన్ బాగ్ తీసి మరో సిగ

రెట్ ముట్టించాను.

మత్తిష్కంలో కోబ్రానుగురించిన ఆలోచనలు సాగు  
తున్నాయి.

మరో రెండు మైళ్ళు తుప్పలూ, చెట్లూ చేమా దాటు  
కుంటూ అతనివద్దకు వెళ్ళాలి!

అసలు అతను ఈకీకారణ్యంలో ఎందుకు వుంటున్నట్లు??

అలసట వచ్చేవరకు ఈదడంవల్ల ఆకలి ఎక్కువయ్యింది.

మెల్లిగా బూటుకాల్లోంచి కత్తి తీసాను.

నేలను తవ్వాను అక్కడక్కడా...

ఓ పది నిమిషాలు కష్టపడితే, చిన్న చిన్నవి నాలు  
గయిదు వానపాములు లభించాయి.

చెరువులో నీరు నిశ్చలంగా వుంది.

ఒడ్డున కూర్చుని, ముందుకు వంగి నాలుగింటినీ నీటి  
అంచుమీద కాస్తేపు వుంచి, మెల్లగా జారవిడిచాను.

అంతే!

నీటి అంచుమీద ఎఱలను తగిలించినవైపు జ్వరన ఈదు  
కుంటూ వచ్చాయి అరచేయి మందాన వున్న చేపలు  
గుంపులు గుంపులుగా...

రెండు అరచేతులతోటి, తపాలున కొట్టాను చేపల  
గుంపులొకి.

మరుక్షణం రెండు చేపలు విలవిల్లాడుతూ నా చేతులొకి  
వచ్చాయి.

అగ్గి పెట్టెతో, నిప్పుచేసి ఆ రెండు చేపలనీ కాల్చుకుని  
తినేసాను.

కానీ ఆ రెండు చేపలు, నా కడుపులొకి ఏమూల?

రెండు బిస్కట్లు నవిలినట్లయింది. అంతే.

అరాకలిగా లేచి, పాలిథిన్ బాగ్ లొకి నీళ్ళు ముంచు  
కున్నాను.

తుపాకీ తీసుకొని మళ్ళీ ప్రయాణం సాగించేను.

దూరంగా ఏనుగుల గుంపాకటి నడుస్తోంది.

మరో గంట నడిచేసరికి నా కాళ్ళు పీక్కుపోయాయి.

అక్కడక్కడా ఎత్తయినకొండలు కనబడుతున్నాయి.

అలసటగా ఓ రాతిమీద కూర్చుండిపోయాను.

పాలిథిన్ బాగ్ ఓపెన్ చేసి అందులోని చెరువులో  
పట్టిన నీళ్ళు గడగడా తాగేసాను.

మధ్యాహ్నం ఆకలి తీరలేదు. టార్పెరింగ్ హంగర్!

ఏం చెయ్యాలి?

మరో ఆరు సిగరెట్లు వున్నాయి.

వాటితో కడుపు నిండదు. కడుపు నిండిన తర్వాత వుపయోగించేవవి.

కడుపులోకి వెళ్ళిన నీళ్ళు కడుల్తున్నప్పుడు శబ్దం చేస్తూ స్పష్టంగా తెలుస్తున్నాయి.

అలసటగా రాతి వెనకాల వున్న చెట్టు మొదలుకు నడుం వాలాను.

ఉన్నట్టుండి త్రుళిపడ్డాను.

చెట్టు మొదట్లో సగంసగం కన్నడుతూ తెల్లగా ఏదో నన్నాకర్షించింది. గబగబా పైన ఉన్న మట్టి తో దేసాను.

నా కళ్ళు ఆశ్చర్యంతో పెద్దవయ్యాయి.  
అది ఓ గుడ్డు.

ఫుట్ బాల్ సెజులో ఉందది.

పైకి ఎత్తి చూసాను. రెండు కేజీల బరువున్నట్లు తోచింది.

ఏ జంతువు గుడది?

తినొచ్చో రేదో?

చెట్టు ఫుట్టలు దాటుకుంటూ కోబ్రా నెప్పుడు కల్సుకుంటానో? అప్పటిదాకా ఆకలి తీరేదెలా?

పోనీ, పగలగొట్టి చూస్తే...

ఆకలి రాక్షసుడు నన్ను సాహసం చేయమంటున్నాడు.

చిన్న రాయి తీసుకుని దానిమీద కొట్టసాగాను.

రెండు...మాడు...

ఉహు! గుడ్డుమీద పెంకు చాలా దళసరిగావుంది.

రాతిమీదనుంచి దిగాను.

నిటారుగా నిలబడి తుపాకీని తిరగేసి పట్టుకుని బట్ తో

రపాలున ఆ గుడ్డుమీద బాదేను.

సర్దిగా మధ్యని పగిలి రెండుగా విడిపోయింది అది  
కొబ్బరి చిప్పల్లా.

ఆశ్చర్యంగా దానికేసి చూసాను.

సగం సగం తయారవుతున్న పిండం...

వదో... జారుతున్న జిగురుపదార్థం...

భయంవేసింది నాకు...

ముందుకు వెళ్ళి పరీక్షగా ఆ పిండంకేసి చూసాను.

మేగాడ్!

నా ఒళ్ళు జలదరించింది.

అది డిన్‌సార్ (రాకాశితొండ) గ్రుడ్డు!

సగం సగం తయారవుతున్న దాని అంగాలను బట్టి,  
ఆకృతినిబట్టి గ్రహించాను.

అంతలో వెనుకనించి భీకరంగా ఆరుపు వినబడింది.

ధూమి అదిరింది ఆ శబ్దానికి - ధూకంపం వచ్చినట్లుగా.

గుండెలు చేత్తో బట్టుకుని, మెల్లగా వెనక్కి తిరిగాను.

అంతే!

వెయ్యి యిటుకలు నా తలమీద కూలినట్లయింది.....

ఎదురుగా రెండుకాళ్ళమీద నిలబడి - పైకి లేచి వుంది  
డిన్‌సార్.

నలభయి అడుగుల ఎత్తుగా.....

ఆకాశంలో మెలితిరిగి, క్రిందికి వంగినట్లున్న ఎన్నభై  
అడుగుల పొడువంటి మెడ, ఆ మెడ చివర క్రూరమైన అతి  
చిన్నని ముఖం...

పాలుసులు నిండిన కాళ్ళతో...

కొండచిలువ లాంటి బలమైన తోకతో...

కళ్ళల్లోంచి నిప్పురవ్వలు రాలుస్తూ, క్రోధంతో

అరుస్తూ రెండుకాళ్ళు ఎత్తి నావేపు చూస్తోంది డిసోసార్  
నాలోని కదలికకోసం ఎదురుచూస్తూ...

నా గుండెలు డప్పుల్లా మ్రోగుతున్నాయి.

తుపాకీలో గుళ్ళు తేవు.

డిసోసార్ కాఖాహారే!

కాని నన్ను అది కొరికి పారేస్తుంది....

కారణం!

అది పెట్టిన గుడ్డును ... దానికి తయారవబోయే పిల్లను  
చంపాను నేను.

నా గొంతులో తడారిపోయింది...

కాళ్ళు చేతులు, గడగడలాడి పోతున్నాయి.

పారిపోవాలి?

కాని ఎలా?

ఎదురుగా రాకాశిలా నిల్చుని ఉందది.

అంతే! కాళ్ళు కొద్దిగా వంచి గిరుక్కున చెట్టువెనక్కి  
దూరేను.

డబుల్ ఆప్!!

పరుగు...!

ప్రాణభీతి నన్ను రేడిలా పరిగెత్తిస్తోంది...

నేను కదలడం చూసి, నా వెనకాల పడింది ఆ రాకాశి  
బల్లి...

అది ఎలా తెల్పిందంటే... ..

వెనకాల చెట్లు విరుచుకుపడుతున్న చప్పుడు...

డిసోసార్ నామీద పగబట్టిందన్న అనుమానం నిర్ధార  
ణైపోయింది.

ఆ తోకతో ఒక్కటి బాదితే చాలు ... నన్ను-తన

పాటి కాలితో నేలకు అరక్షణం నొక్కిపెట్టితే చాలు.

రక్తం కక్కుకుని చస్తాను.

డినోసార్ కీచు అరుపుతో నన్ను తరుముతోంది...

గాలిలో పరిగెడుతున్నాను.

ఆ కంగారులో\_ చెట్టుకొమ్మల క్రిందనుంచి, ఓకోసారి  
పెనుంచీ పరిగెట్టాల్సి వస్తోంది.

నా పరుగులో అనుభూతి ఎలా వుందంటే\_గుండె గతి

తప్పి అటూ ఇటూ ఊగుతున్నట్లుగా...

రాకాశి తొండ అతి పెద్ద జంతువు. అందుకే\_ అది  
ప్రయాణించలేని యిరుకైన మార్గాల్లోంచి దట్టమైన చెట్ల  
మధ్యనుంచి ఎగురుతున్నాను.

బూట్లు చిరిగిపోయాయి.

అందులోంచి నాలుగయిదు ముళ్ళు దూసుకుపోయాయి  
పాదంలోకి.

ముఖానికి ముళ్ళకంపల్లాంటివి అడ్డు తగిలి బుగ్గలు చీరుకు  
పోతున్నాయి.

ఇవేమీ లెక్క\_ చెయ్యడంలేదు నేను...

ఒక మృగంచేత మేజర్ భయంకర్ మరణించడాన్ని  
వీలేదు.

అందుకే నా కాళ్ళకు శక్తి వస్తోంది...

ఒకనాడు మిరాక్యులస్ గా నరమాంస భక్షకులనుండి  
నన్ను రక్షించిన డినోసార్‌ల యిప్పుడు నామీద పగబట్టి  
తరుముతోంది.

వెనక్కి చూసే ధైర్యం లేదు.

తారాజువ్వలా దూసుకుపోతున్నాను యిరుకైన  
మార్గాల్లో.

ఉన్నట్టుండి తక్కుమంది కుడికాలి దగర...

ఆ పరుగులో ఎడమకాలి తర్వాత కుడికాలు లేవలేదు.

లాగాను... ఘట్టిగా...

కెవ్వన అరిచాను బాధగా.

తలదించి చూసాను.

ఇనుప దంతాలు నా పాదం చుట్టూ బిగునుకున్నాయి.

ఎలుకబోనులాంటి యినుప సాధనమది!

క్రూరజంతువులను ట్రాప్ చేసేందుకు వుపయోగిస్తారు  
అది.

కాలు లాగితే అక్కడ చర్మం ఊడి తెల్లటి ఎముక  
బయటికి వస్తుంది.

అంగుళం లోతుదాకా దిగబడ్డాయి కాల్లోకి-అటూ  
ఇటూ దవడల్లావున్న యినుప పళ్ళు.

కదలానికి వీలేదు.

కాలు బలంగా లాగలేను.

లాగి అ...క్క...డ

ఖాళీ ఎముకతో పరిగెత్తలేను...

పరిగెట్టి రాకాళి తొండ బారినుండి తప్పించుకోలేను.

కీచుగా అరుస్తూ దూరంగా, బరువుగా గెంతుకుంటూ  
వస్తున్న డిసోసార్ నా కంటబడింది.

ముచ్చెమటలు పోస్తున్నాయి.

హే భగవాన్!

ఇవే నా ఆఖరి క్షణాలు!

ఉన్నట్టుండి తక్కున తెగిపోయింది రాకాళితొండ  
ముఖం.

అనిరిపడుతూ పక్కకి తిరిగి చూశాను.

కాకీ దుస్తులతోవున్న యిద్దరు దృఢకాయులైన  
నీగ్రోలు రాకాశితొండ ఎదురుగా నిలబడివున్నారు.

ఇద్దరి చేతుల్లో రెఫిల్స్ వున్నాయి.

ఒకడు తాపీగా, క్రిందికివంగి రెఫిల్ ముందు భాగాన  
వున్న చిక్కటి ఎఱుటి రక్తంతో నిండిపోయిన  
బాయ్ నెట్ ని గడ్డికి తుడవసాగాడు.

క్షణంలో సంగతి అరమెంది నాకు.

బాయ్ నెట్ తో నీగ్రో డినోసార్ కంఠాన్ని ఖండించి  
వుంటాడు.

ఇంకా ప్రాణం వున్నది కాబోలు—

రాకాశితొండ ముఖం నేలమీద పడి తపతపలేస్తూ,  
కొట్టుకుంటోంది.

రెండు నిమిషాల తర్వాత దాన్లో చలనం ఆగిపోయింది.

దూరంగా—ఎక్కడోవున్న డినోసార్ మొండెం  
చివరిసారిగా భీభత్సం చేస్తోందని చప్పుళ్ళబట్టి గ్రహించాను.

ఆకాశంలో ఆటూ ఇటూ అస్తవ్యస్తంగా మెలికలు  
తిరుగుతూ, భయంకరంగా చెట్లను గుదుకుంటూ పది  
నిమిషాల తర్వాత వెనక్కి వాలిపోయింది నిరీవంగా.

దానికి యిప్పుడు ముఖంలేదు.

కేవలం గాయపడివుంటే నోటితో కేకలు వేసి ఎంత  
భీభత్సం చేసేదో?

కాస్సేపటికి గండరగోళం నుండి తేరుకున్నాను.

“ఎవరు మీరు?” అన్నాను కృతజ్ఞతగా యిద్దరు  
నీగ్రోలవేపు చూస్తూ.

“కొబ్రా మనుషులం.”

అన్నారెద్దరూ ముక్తకంఠంతో ---

నల్లని దేహాలు వారివి.

తలమీద అతి సన్నని వెంట్రుకలు బిరుసుగా రింగులు తిరిగిపోయి వున్నాయి.

“నిన్ను మాతో తీసుకెళ్తాం యజమాని దగ్గరకి” అన్నారెద్దరూ.

“ఎంత దూరం?”

“అరఫర్లాంగు” అన్నాడొకడు.

“కాలికి చూసారా?” అడిగాను.

“వీవెట్టి?”

“కుడికాలు చూడండి.”

ఇద్దరూ అటువైపు చూసారు. “సారీ! మర్చిపోయాం” అన్నాడొకడు, కుడికాలు బిగుసుకుపోయిన ట్రాప్ వైపు చూస్తూ.

వెను వెంటనే యిద్దరు ధృడకాయలు, స్ప్రింగ్ యాక్షన్ తో దవడల్లా తయారు చేయబడ్డ యినుప పళ్ళను అటూ యటూ బలంగా లాగారు.

కాలుకు విముక్తి లభించింది.

పాదాన్ని వైగా గాట్లు స్పష్టంగా కన్నడుతున్నాయి.

రక్తం కార్తోంది గాయాల్తోంచి.

“ఎందుకు అమర్చారు?” అడిగేను తల వంచుకుని పాదాన్ని పరీక్షించుకుంటూ.

“సింహాలు తిరుగుతుంటా యిక్కడ. వాటికోసం” సమాధానమిచ్చాడు బాయి నెట్ ని తుడిచేసిన మనిషి.

తలవై తి నిటారు గా నిలబడ్డాను.

“నేను నడవగలనని అనుకోను” గొణిగాను.

“మేం సాయం చేస్తాం. కేట్రీడ్జ్ వున్నాయా అందులో?”

“తుపాకీలోనా? లేవు.”

నా తుపాకీ మాగజిన్ తెరిచి పరీక్షించాడు మొదటి నీగ్రో. తర్వాత మానంగా భుజాన్నే తగిలించుకున్నాడు.

“మళ్ళీ యిచ్చేస్తారా నాకు.”

“అవసరంలేదు.” అన్నాడతను గంభీరంగా “మూవ్!”

యిద్దరూ అటూ ఇటూ నా భుజాల్ని సాయంపట్టారు. కుంటుతూ నడుస్తున్నాను యిద్దరి సాయంతో.

రక్తం కార్తూనే వుంది కుడిపాదం.

“డబుల్ ధాంక్స్” అన్నాను నవ్వి తల అటూ ఇటూ తిప్పి యిద్దరినీ చూస్తూ.

\*

\*

\*

ఎదురుగా - ఎత్తుగా ఓ పెద్ద పర్ణశాల లాంటిది వుంది. మట్టిలో మచ్చిన మెట్లు.....

దాదాపు ఆ యిల్లు కట్టడంలో చెక్కలు, వెదురుబాగా ఉపయోగించి, యింటిచుట్టూ - మైదానంలో రాటలు పాత బడి కంచెలాంటిది వేయబడింది. రకరకాల జంతు చర్మాలు బయట ఆరవేయబడి వున్నాయి.

చెక్క గేటు తోసుకొని లోపలికి నడిచాను నీగ్రో వ్యక్తులతో.

సరిగా అప్పుడే కాకీ కలర్ సఫారీ నూటులో ఓ బలిష్ఠుడైన వ్యక్తి మెట్లమీద ప్రత్యక్షమయ్యాడు, చేతిలోని హాంటింగ్ గన్ తో. అతని మొలచుట్టూ కేట్రీడ్జ్ బెల్ట్ బిగించబడి వుంది.

నల్లని శరీరచ్ఛాయ అతనిది.

గుబురైన కనుబొమలు, బలమైన ముక్కు, బిగించిన టుండే పెదిమలు, టోటల్ గా గంభీరమైన వ్యక్తిలా అవు పించాడు. బుగ్గలమీద ఏదో జంతువు గీరినట్లున్న గాయపు మచ్చ.....

“వెల్ కమ్ స్ట్రేంజర్!” అన్నాడతను నవ్వుతూ.

“థాంక్యూ మిస్టర్ ...” ఆగిపోయాను.

“ఓ...బ్రా”... పూ ర్తి చేసాడతను. “దయచేసి కూర్చో” అంటూ ఆగి “మనం ఏకవచనంలోనే మాట్లాడు కుందాం” అన్నాడు నవ్వి వెనక్కి జరుగుతూ.

నన్ను లోపలికి తీసుకు వెళ్ళాడు ఓబ్రా.

కుంటుకుంటూ వెళ్ళి ఓ పేముకుర్చీలో కూర్చున్నాను. ఓబ్రా ఎదురుగా వున్న మరో కొయ్య సోఫాలో ఆసీను డయాడు.

అతనికేసి సూటిగా చూసాను. “మిస్టర్ ఓబ్రా! నీవద్ద ట్రాన్సిస్టర్ వుందా?” అడిగాను.

వింత గా నా వేపు చూసాడు ఓబ్రా “లేదు. ఎందుకు?”

“న్యూస్ పేపర్స్?” రెట్టించాను.

పకపకా నవ్వాడు ఓబ్రా “స్టూపిడ్ క్వొశ్చన్. కీకా రణ్యంలో వార్తాపత్రిక లేమిటి?”

థాంక్ గాడ్! ఓబ్రాకు నేను పారిపోయిన మిలటరీ ఖైదీనని తెలిసే అవకాశం లేదన్నమాట. తేలిగ్గా క్వాస వదిలాను.

“మిస్టర్ భయంకర్! ఎంనుకడిగావ్ ఈ ప్రశ్నలు?”

నాలో తడబాటును కప్పిపుచ్చుకుంటూ ఓబ్రా వేపు చూసాను.

“ఈ గెండు లేకుండా ఎలా జీవిస్తున్నావో ఇక్కడ అని. బోర్ కొట్టదా?” అన్నాను నవ్వేస్తూ.

ఇంతేనా అన్నట్లు తేలిగ్గా నవ్వేసాడు కోబ్రా. “బోరు అనిపించదు. యింగాండ్ మేడ్ రికార్డ్ పేయర్ ఉంది నా దగ్గర. బ్యాటరీ పే.”

“సో యూ ఆర్ యన్ యింగ్లీష్ మన్? వీయామ్ ఎన్ ఇండియన్.”

“తెల్సు. మీ దేశాన్ని మేం కొన్నాళ్ళు పరిపాలించేం” అన్నాడు నవ్వుతూ కోబ్రా.

“యింగ్లీషు వారికి సహజంగా గర్వం ఎక్కువ’ అన్నాను జవాబుగా.

“కాదు. కాన్ఫిడెన్స్ అనాలి. ‘గర్వం’ అని వాడతారు బయటివాళ్ళు. అది సరే. నువ్వీ అడవిలో ఎలా పడ్డావ్” అడిగాడు సిగరెట్ ముట్టించి కోబ్రా.

“తర్వాత చెప్తాను. ముందు నీ గురించి తెల్సుకోవాలని వుంది. ఈ అరణ్యంలో ఎలా ఉండగలుగుతున్నావ్?” అడిగాను ఉత్సుకతగా.

“అలవాటు తర్వాత నేటివ్స్ సాయం. మూడోది డబ్బుకోసం. నేనో షికారీని. రకరకాల జంతువులను వేటాడి యింగాండ్ లోను, యితర దేశాల్లోను రహస్యంగా అమ్ముతుంటాను...”

“సో యు ఆర్ ఎ పోకర్?” అన్నాను ఆశ్చర్యంగా మధ్యలో కలుగజేసుకొని. దొంగతనంగా జంతువులను చంపి చర్మాలను అమ్మేవాళ్ళని పోకర్స్ అంటారు.

“అవును.” తేలిగ్గా నవ్వుతూ తల ఊపాడు కోబ్రా. “సంవత్సరానికి ఆరు నెలలు అక్కడా, ఆరు నెలలు ఇక్కడా

నా మజిలీ. విషసర్పాల్ని సేకరించడంలో నుప్రసిద్ధుణ్ణి. అందుకే నన్ను 'కోబ్రా' అంటారు.”

“దేనికి విషసర్పాలు?”

“మందుల ఫాక్టరీలకి సప్లయి చేస్తాను. యిది మాత్రం చట్టబద్ధంగానే.” అంటూ సిగరెట్ నుసి, — చూపుడు ప్రేలితో సున్నితంగా నలుపుతూ అడిగాడు. “అండ్ వాట్ ఎజాట్ యూ?”

“యిండియాలోనే మా తండ్రి మరణించాడు. పోర్టు నుడాన్ లో నా తమ్ముడు జాబ్ చేస్తున్నాడు. ఆ స్థి పంచు కునే విషయంలో అతన్ని యిండియా తీసుకు రావడానికి షిప్ లో బయలుదేరాను. తుఫాన్ కి బలి అయింది ఓడ. నాతో వచ్చిన నా ప్రేయసి యిక్కడి నరమాంస భక్షకులకి బలి అయింది. ఓంటరిగా ఈ అరణ్యాల్లో పడి తిరుగుతుంటే నువ్వు కాపాడావ్.”

“పెళ్ళి కాకుండా దేవుడు మిమ్మల్ని వేరుచేసేడన్న మాట. అయామ్ సారీ ఫ్రెండ్. ఆ మె మరణం విషయంలో నా కండోలెన్సెస్.” అంటూ కోబ్రా నా కాలికేసి చూసి ఉలిక్కిపడి “కాలికి ఆ గాయం ఏమిటి?” అడిగాడు.

“మీరు అమర్చిన ట్రాప్ లో పొరబాటున నా కాలు పడింది. డినోసార్ బారినుంచి రక్షించారు మీ సేవకులు.”

“ఐ.సీ!” ఆశ్చర్యంగా చూసాడు కోబ్రా గడ్డం ముని వేళ్ళతో రాసుకుంటూ. “డినోసార్ సాధుజంతువు. ఆకారం పెద్దదే కానీ మనుషుల్ని చంపదే అది.”

“దాని గుడును చితకొట్టాను పొరపాటున. ఆ కోపంతో పగబట్టి వెంటబడిందది.”

“ఐ.సీ!” మళ్ళీ అన్నాడు కోబ్రా. “ఆ జంతువు వెజి

టేరియన్, పేగా ప్రీహిస్టారిక్ యానిమల్. ఆ జాతి నశించి పోకూడదు. అలాంటి శాంపిల్ వుండాలి. అందుకే నేను చంపించలేదు యింతకు ముందు దాన్ని.”

“క్రాద్ది కోజుల్లో శిథిలావస్థలోకి వెళ్ళవల్సిన నన్ను ఆదు కున్నందుకు నా హృదయపూర్వక కృతజ్ఞతలు అందుకుంటా వని ఆశిస్తాను.” అన్నాను చేయిచాపుతూ.

కోబ్రా నవ్వుతూ నా చేయి స్పర్శించి వదిలేశాడు. “ఇట్సూల్ రైట్ మిస్టర్ భయంకర్! కాని స్వార్థంతో మిమ్మల్ని కాపాడే నేమోనని మీ రెండుకు అనుకోకూడదు?” అన్నాడు అదోలా చూస్తూ కోబ్రా.

పజిల్ గా అతని కేసి చూసాను. “అరంకాలేదు.” సన్నగా గొణిగాను.

“ఐ మీన్...మీ సహాయం నాకుకూడా కావాలి.”

పకపకా నవ్వాను.

“మిస్టర్ కోబ్రా! యువార్ జస్ట్ జోకింగ్! సగం చిరిగిపోయిన కటుబటలతో అడవిలో మిగిలిపోయిన అనా ధను. నేను మీ కేం చేయగలను సాయం?”

“లుక్ హియర్ మిస్టర్ భయంకర్! మీరు ధృడకా యులు. ఈసిస్టయిట్?” అన్నాడు కోబ్రా.

“మేబి.”

“మీకు గుండెబలం దండిగా వుందనుకొంటాను.”

“ఉండే వుండాలి. అది లేకపోతే ఎదుగొన్న ట్రాజి డీలకి ఈపాటికి ఆత్మహత్య చేసుకొని వుండేవాడినేమో.”

“అందుకే. మీరు నాకు సహాయం చేయగలరు.”

“ఏవిటది?” అన్నాను వింతగా చూస్తూ.

“అంత అరంటుకాదు. తర్వాత చెప్తాను. ప్రక్కన

మంచం వుంది. మీరు ఈ గోజుకి ఈ గదిలోనే రెస్ తీసుకోండి. మీ లెగ్ గాయపడింది. భుజంవద్ద మరోటి. మా నీగ్రోలు మీకు సేవలు చేస్తారు 'వెల్ మెడిసిన్స్'తో. రేపటికలా మిరాక్యులస్ గా మీ గాయాలు మాయమై, రెండోజుల్లో కొత్తచర్మం పూడుకుంటుంది. అప్పటిదాకా మీరు ఫిజికల్ గా గానీ, మెంటల్ గా గానీ ఏ శ్రమా తీసుకోవద్దు. ఓ.కే?" అన్నాడు పెకిలేస్తూ. "నేను హంటింగ్ కెళ్ళి వస్తాను. తిరిగి ఉదయం మాట్లాడుకుందాం మనం."

నవ్వి, తలుపుమూసి వెళ్ళిపోయాడు కోబ్రా.

\*

\*

\*

మర్నాటి మధ్యాహ్నం.....

చేతిలోని జంతువుల ఆల్బమ్ పుస్తకంమూసి నేలమీద పెట్టాను. అది ఇంటి ముఖద్వారం వద్ద అరుగులాంటి ప్రదేశం. వాలుపేముకుర్చీలో కూర్చుని కాళ్ళు ఎదుటి స్థూలు మీద పెట్టి అరనిమిలిత నేత్రాలతో తన్మయంగా సిగరెట్ పీల్చసాగాను.

ఆ యింటిలో చాల గదులు ఉన్నాయి.

కాని అవేమీ నేను చూడలేదు.

కోబ్రాని అడగడం సభ్యతగా వుండదని ఆ ఆస్తికి చంపుకున్నాను.

ఇంటి వెనుకభాగంలో చిన్న స్టేబుల్ ఉన్నది. అందులో మూడు గుర్రాలు.....

జీపుమీద కోబ్రా, అతని అనుచరులు ఉదయాన్నే అడవిలోకి వెళ్ళారు. వుడెన్ ఫెన్సింగ్ యివతల నేల మీద కూర్చొని యిద్దరు నీగ్రోలు మాత్రం ఓ జీబ్రా

చర్మాన్ని కొవ్వూతీసి చర్మాన్ని శుభ్రపరిచే పనిలో వున్నారు.

సన్నగా అటువేపు నుంచి దుర్వాసన వెలువడుతోంది.

కోబ్రా నాకు కెటాయించిన గదిలోనే గడిపాను.

అడవిలో విపరీతమైన “నడక”తో అల్పిపోడంవల్ల, సగం సగం నిద్రవల్ల—ఊహించనివిధంగా నిన్న ఆమోఘ

• మైన నిద్ర పట్టేసింది. నిన్న పడుకోడమే పడుకోడం... తిరిగి తెల్లవారు ఝామున మెలుకువ వచ్చింది.

గతదినం నేను త్రాగిన బ్రాంఢీ బాగా పనిచేసింది.

కాలి నొప్పులు తగ్గి యిప్పుడు హాయిగా వుంది.

లేచి లేవగానే - భుజంవద్దా, కాలి పాదంవద్దా కట్టు కనపడ్డాయి.

కోబ్రా సేవకులు నిన్న నిద్రలో వుండగానే మందు వేసి కట్టుకట్టి వుంటారు. ఆ భాగాలవద్ద చల్లగా ఉంది.

ఉదయాన్నే నీగ్రోలిచ్చిన మందు - నాలో మిగిలి పోయిన సగం ఎల్లో ఫీవర్ ని పూర్తిగా తగ్గించేసింది.

నిప్పుకోడి — గ్రుడ్లతో వేసిన ఆమ్లెట్లు, బాక్ కాఫీ బ్రేక్ ఫాస్ట్ గా నాకు ఉదయాన్నే స్వల్పము చేయబడ్డాయి.

మళ్ళీ నాగరిక ప్రపంచంలోకి వచ్చినట్లు ఫీలవుతున్నాను.

కోబ్రా నిజంగా నాకు ఎంతో సహాయం చేసాడు.

• డబ్బుపెట్టి కొనుక్కోలేని సహాయం అది.

గేటువరకూ తీగ దండెలపై వ్రేలుడుతున్న వివిధరకాల జంతు చర్మాలు గాలికి అటూ ఇటూ కదుల్తున్నాయి.

చురుక్కుమంది చెయ్యి. గబుక్కున విసిరేసాను సిగరెట్ బిట్.

గేటువద్ద జీపు శబ్దం అయింది. ఓపెన్ జీప్!

దాదాపు పదిమంది నీగ్రోలతో జేపు దిగాడు కోబ్రా.  
అనుచరులు గేటు తెరిచి లోనికి రానిచ్చారు వాహ  
నాన్ని.

కుర్చీలోంచి లేచాను. నవ్వుతూ నావేపు నడిచివచ్చాడు  
కోబ్రా.

“హెల్లో మిస్టర్ భయంకర్! ఆర్యూ ఫిలింగ్  
బోర్డప్?” అన్నాడు చెయ్యైతి పలకరిస్తూ.

“నా టెటాల్.”

నవ్వాను.

“నీ వేట బాగా సాగిందా?”

“నాట్ సో వెల్. ఒక్క జంతువుకూడా పడలేదు  
యివ్వాలి. అరడజను కింగ్ కోబ్రాలు మాత్రందొరికాయ్”  
అంటూ తన అనుచరుణ్ణి పిల్చాడు కోబ్రా.

అతను సన్నని తీగల షీట్స్ తో చేయబడ్డ ఓ పెటెతో  
మా ముందుకు వచ్చాడు.

ఆ కేజ్ వేపు చూసాను. భయంకర్ మైన నల్లత్రాచులు  
మెలికలు తిరుగుతూ కనబడాయి లోపల. కేజ్ హిండిల్  
చేత్తో పట్టుకుని చూడసాగాను చిన్న పిల్లాడిలా.

పెదిమల మధ్య సిగరెట్ తీసి నవ్వాడు కోబ్రా.

చాల బరువుగా ఉన్నాయి పాములు. “ఎలా వేటాడు  
తారు ఈ పాముల్ని?” అడిగాను కోబ్రావేపు చూస్తూ.

కోబ్రా సైగతో, పెటె పట్టుకుని అక్కడ్నుంచి  
మాయమయ్యాడు సేవకుడు.

“అలా కూర్చో మిస్టర్ భయంకర్!” అన్నాడు తాను  
కుర్చీలో కూచుని సిగరెట్ వున్న చేత్తో చూపిస్తూ కోబ్రా.

నేనూ కూర్చున్నాను.

“వెరీ సింపుల్! కాని అలవాటుండాలి. ఓ పాడుగాటి కర్ర ఉంటుంది. ఆ స్టిక్ చివర్న ప్రక్కార్థకం (కొశ్చన్ మార్క్) షేప్ లో ఓ తీగ ఉంటుంది. కర్ర ముందుకు సాచి ఆ భాగాన్ని పాము మూతి దగ్గర ఆడిస్తాం. అది కొపంతో పైకిలేస్తూ మూతితో ఆ తీగ భాగాన్ని కొడుతు వుంటుంది.

ఈ లోపున ఎంతో నేర్పుగా సరిగ్గా దాని తల క్రింద చేతో పటుకుని కేచ్ లో పడేస్తాం. ఫినిష్!” అగాడు నవ్వుతూ కోశ్రా.

ముందుకు వంగి ఆసక్తిగా వింటున్న నేను— వెనక్కి వాలాను.

“చెయ్యి గురితప్పి చేతిమీద కుడితే?” అన్నాను గబుక్కున.

కోశ్రా పెదవుల మీద నవ్వు యింకా నాట్యమాడు తూనేవుంది.

“మామూలు వ్యక్తులకు తప్ప మాలాంటి వారికి ఫర్వా లేదు” అన్నాడతను.

“అంటే?”

“సియాకీ అనబడే ఆకులు మావద్ద వుంటాయి. వాటిని నూరి తాగితే విషం విరిగి పేషంట్ నవ్వుతూ లేచి కూర్చుంటాడు.

“మిస్టర్ కోశ్రా! అడవుల్లో నివశిస్తున్నాడు. నీది ఎంతో ట్రిలింగ్ రైఫ్!” అన్నాను ప్రశంసా పూర్వకంగా.

“యు వార్ రైట్! కొత్తలో ఎంతో భయం వుంటుంది. అలవాటయితే జంతువును వేటాడ్డంలోవున్న

ఆ త్రిల్, ఆ అద్వంచర్ కోసం తహతహలాడిపోతాం. ఇట్స్ లైక్ ఎ డ్రగ్ ఎడిక్షన్” అన్నాడు కోబ్రా-  
 “మిస్టర్ భయంకర్! మన చర్చ ఆపేద్దాం యిక. దిసీజ్  
 టైంఫర్ లంచ్!” అన్నాడు పెకిలేస్తూ.

నేను మానంగా అతన్ని అనుసరించాను.

రెండు నిమిషాల్లో యిద్దరం డైనింగ్ టేబుల్ ముందు  
 వున్నాం.

\*

\*

\*

తృప్తిగా తిని, తాగి నావ్ కిక్ తో మూతి తుడుచు  
 కుంటూ కోబ్రాకేసి చూసాను “వెరీ మెనీ ధాంక్స్  
 కోబ్రా! ఆకలితో పడిపోయిన వాడిని లేవదీసి పంచభక్ష్య  
 పరమాన్నాలు పెట్టావ్.”

నవ్వి ఊరుకున్నాడు కోబ్రా.

ఇద్దరం సిగ రెట్లు ముట్టించాం.

“మిస్టర్ కోబ్రా! యిప్పుడు చెప్పు. నేను నీకు చేయ  
 గల సహాయం ఏమిటి?”

“ఓహో! దాని గురించే ఆలోచిస్తున్నావన్న మాట  
 నిన్నట్నుంచీ.”

సిగ రెట్ ని గట్టిగా మరో పఫ్ లాగి “డటిజ్  
 నాచురల్!” అన్నాను.

“మిస్టర్ భయంకర్! యిప్పుడే చెప్పాలంటావా ఆ  
 విషయం.”

“ఇప్పుడే. ఆలస్యమాతే నాలో అనవసరంగా ధ్రిల్,  
 టెనన్ ఏర్పడుతాయ్.”

“మిస్టర్ భయంకర్! బోలెడంత టెం తీసుకొని, మంచి  
 ఆతిథ్యం యిచ్చి, బాగా మచ్చిక చేసుకొని ఆ కోరిక  
 కోరదామనుకున్నాను. కానీ ‘యిప్పుడే’ అంటున్నావు  
 నువ్వు.”

కోబ్రావేపు మెచ్చుకోలుగా చూశాను.

“మిస్టర్ కోబ్రా! నువు ముహం మీద గుద్దినట్టు నిర్మోహమాటంగా మాట్లాడుతావ్. ఆ నేచర్ అంటే నాకెంతో యిష్టం.

మచ్చిక విషయం ఆ రీతిలో చెప్పావ్. కనుక కోరిక విషయం కూడా నిర్మోహమాటంగా చెప్పు. నేను చేయ గలిగేదే తప్పక చేస్తాను” అన్నాను కోబ్రా ముఖం లోకి ఏదో వెతుకుతున్నట్టు చూస్తూ.

“ఆల్ రైట్” కోబ్రా భుజాలెగ రేసాడు.

అతని ముఖం కొంత సీరియస్ గా మారింది.

“నా చిరకాల వాంఛ నీకు చెబుతున్నాను. నేను జంగిల్ లో తిరిగే షికారీనని నీకు తెల్పు. అంటే వేట విషయంలో అడవి జంతులతో నాకెంతో పరిచయము సంబంధము వున్నాయి...”

ఊపిరి బిగబట్టి వింటున్నాను.

“...రకరకాల మెత్తని జంతుచర్మాలను మంచంమీద పరుపుగా వేసుకొని మత్తుగా పడుకుంటాను నా గదిలో. ఓ కోబ్రా రాత్రి మామూలుగా మంచం వద్దకు వెళ్ళాను” సీరియస్ గా సిగరెట్ పీలుస్తూ ఆగి నా వేపు చూసాడు కోబ్రా.

“తర్వాత!” విసుగ్గా అన్నాను మధ్యలో ఆగి సిగరెట్ పీల్చడం చూస్తూ.

“...పడుకోబోయేముందు మంచం మీద ఎత్తుగా, పరిచిన మెత్తని చర్మాలను చేతితో తడిమాను. సరిగ్గా అప్పుడే ఓ ఆలోచన వచ్చింది నాకు...”

అంటూ పది నిమిషాల పాటు మాట్లాడాడు కోబ్రా.

పూర్తయింది చెప్పడం...

(సశేషం)